



महाराष्ट्र शासन

धर्मादाय आयुक्त, महाराष्ट्र राज्य,
मुंबई यांचे कार्यालय.

धर्मादाय आयुक्त भवन
सास्मिरा इमारत, दुसरा मजला, सास्मिरा मार्ग,
वरळी, मुंबई ४०००३०
दूरध्वनी क्रमांक : 24935434, 24935490
Website: www.charity.maharashtra.gov.in

Office of the CHARITY COMMISSIONER
Sasmira Building, 2nd Floor, Sasmira Marg,
Worli, Mumbai 400030.
Tel No : 24935434, 24935490
E-mail ID: supdtest.mum-mh@gov.in

जा. क्र./ आस्था/निरी-३/ बाह्ययंत्रणा / ९०३ / २०२५

दि. /०२/२०२५

निविदा सूचना

(निविदा क्र. ०३/२०२५)

05 FEB 2025

विषय:- वाहनचालक पदाची कामे बाह्य यंत्रणेद्वारे (Outsourcing) करून घेणेबाबत.

मा. धर्मादाय आयुक्त, महाराष्ट्र राज्य, मुंबई (मुख्यालय) या कार्यालयात वाहनचालक पदाचे खाली दर्शविलेल्या रिक्त जागेच्या गोषवा-याप्रमाणे एक वर्षाच्या कंत्राट कालावधी करीता कंत्राटी तत्वावर सेवा पुरविण्यासाठी नोंदणीकृत अनुभवी ठेकेदार/ कंपनी / संस्थेकडून प्रत्यक्षरीत्या निविदा दि. १३/०२/२०२५ रोजी ०५.०० वाजे पर्यंत वरील नमूद या कार्यालयाच्या पत्त्यावर मागविण्यात येत आहे. निविदा लिफाफ्यावर वाहनचालक (कंत्राटी) पदाकरिता निविदा तसेच निविदा देणाऱ्याचे नांव नमूद करणे आवश्यक आहे.

सदरची निविदा <https://charity.maharashtra.gov.in> या संकेत स्थळावर प्रसिद्ध करण्यात येत आहे.

निविदा मागविणाऱ्या कार्यालयाचे नाव:- धर्मादाय आयुक्त, महाराष्ट्र राज्य, मुंबई, यांचे कार्यालय.

कामाचे स्वरूप व जबाबदारी :- धर्मादाय आयुक्त महाराष्ट्र राज्य, मुंबई (मुख्यालय) कार्यालयात बाह्य यंत्रणेद्वारे (Outsourcing) वाहनचालक पदांची सेवा उपलब्ध करून देणे. वाहनचालक पदावर बाह्य यंत्रणेद्वारे खालीलप्रमाणे कामाचे स्वरूप राहिल.

१. वाहनचालकाचा प्रत्येक दिवसाचा कामकाजाचा कालावधी नऊ तास राहिल.
२. वाहन स्वच्छ व सुस्थितीत ठेवणे ही कंत्राटी वाहनचालकाची जबाबदारी असेल.

—

३. वाहनचालक यांची वर्तणूक व कामाची गुणवत्ता उच्च दर्जाची राहिल व त्यांचे उत्तरदायित्व हे कार्यालयाच्या हितसंबंधाची रक्षा करणेचे राहिल.
४. कंत्राटी वाहन चालकाचे कार्यक्षेत्र हे महाराष्ट्र राज्य संबंधित जिल्हयाचे भौगोलिक क्षेत्र असेल, शासकीय कामानिमित्त आवश्यकता भासल्यास जिल्हयाबाहेरील क्षेत्रात वाहन चालवावे लागेल.
५. धर्मादाय आयुक्त भवन, सास्मिरा इमारत , वरळी , मुंबई-३० येथे असलेल्या चार चाकी (Light Motor Vehicle) वाहनातून अधिकारी निवास स्थानापासून ते धर्मादाय आयुक्त कार्यालय (मुख्यालय) येथे अधिकाऱ्यांची ने-आण करणे.
६. अधिकाऱ्यांच्या बाहेरगावी दौऱ्यां दरम्यान तसेच , मंत्रालय येथे अधिकाऱ्यांची ने-आण करणे.
७. धर्मादाय आयुक्त, धर्मादाय सह आयुक्त, धर्मादाय उप आयुक्त हे ज्या वेळी कामावर बोलावतील त्यावेळेस तत्परतेने कामावर यावे लागेल.
वरील प्रमाणे कामाचे स्वरूप बाह्य यंत्रणेद्वारे भरण्यात आलेल्या वाहनचालक यांचे कडून करून घेण्यात येईल.

वाहनचालक उमेदवारांसाठी पात्रता :-

१. उमेदवाराचे वय किमान वय १८ वर्षे व कमाल ४५ असावे.
२. मोटार वाहन अधिनियम १९८८ (१९८८ चा ५९) मधील तरतूदीनुसार सक्षम अनुज्ञप्ती प्राधिकारी संबंधित उमेदवारास जारी केलेले हलके मोटार वाहन किंवा मध्ये प्रवासी वाहन किंवा जड प्रवासी संबंधित उमेदवारास जारी केलेले हलके मोटार वाहन किंवा मध्यम प्रवासी वाहन किंवा जड प्रवासी वाहन (एच. एम. व्ही./एल. एम. व्ही वाहन) चालविण्याचा परवाना/मूळ अनुज्ञप्तीपत्र (Driving Licence) आवश्यक
३. उमेदवार किमान माध्यमिक शालांत परीक्षा (१० वी) उत्तीर्ण असावा.
४. उमेदवारास शासकीय /निमशासकीय/खाजगी संस्थेमध्ये हलके मोटार वाहन किंवा मध्यम प्रवासी वाहन किंवा जड प्रवासी वाहन (एच. एम. व्ही./एल. एम. व्ही वाहन) चालविण्याचा किमान ३ वर्षांचा अनुभव असल्याचे संस्थेचे प्रमाणपत्र आवश्यक (खाजगी व्यक्तीकडे काम केल्याचे प्रमाणपत्र चालणार नाही.)
५. उमेदवार वाहन चालविण्यासाठी मानसिक / शारिरीकदृष्ट्या पात्र असल्याबाबत सक्षम प्राधिकाऱ्याचे प्रमाणपत्र आवश्यक. उमेदवाराचा वाहन चालविण्याचा अभिलेख स्वच्छ असावा.
६. उमेदवारास मराठी, हिंदी भाषा वाचता व बोलता आणि इंग्रजी भाषा वाचता येणे आवश्यक आहे.
७. उमेदवार निर्व्यसनी असावा, गुन्हेगारी पार्श्वभूमीचा नसावा.
८. उमेदवारास वाहन दुरुस्तीची प्राथमिक माहिती असावी.

३

: निविदा प्रक्रिया :

संपूर्ण निविदा प्रक्रिया प्रत्यक्षरीत्या निविदा असून ती तांत्रिक निविदा लखोटा Technical Bid Envelop (B-1) व आर्थिक निविदा लखोटा (Financial Bid Envelop (B2) अशा दोन लखोटा पध्दतीत राहिल. तरी दोन्ही लखोटे स्वतंत्र दयावे. सदर लखोटयावर तांत्रिक लखोटा/ आर्थिक लखोटा असे नमूद करावे व कंत्राटदाराचा स्टॅम्प / सील लावावे.

अ) तांत्रिक निविदा:

- १) निविदा सादर करणेकरिता अर्ज (सोबत नमुना)
- २) निविदाकाराने वाहनचालक (कंत्राटी) यांची सेवा केंद्र/राज्य शासन वा इतर अन्य आस्थापनांमध्ये पुरविली असल्यास याबाबतचे संबंधित कार्यालयाचे जारी केलेले कार्यादेश आणि कामाच्या दोन वर्षांच्या अनुभवाचे प्रमाणपत्र. (अनुभवाचे अट शिथिल करण्याचे अधिकार खरेदी समितीस राहतील.)
- ३) कंपनीचे/संस्थेचे नोंदणी प्रमाणपत्र.
- ४) (Professional Tax) व्यवसाय कर प्रमाणपत्र,
- ५) ई.पी.एफ. (Employees Provident fund) नोंदणी प्रमाणपत्र
- ६) ESIC नोंदणी प्रमाणपत्र
- ७) आयकर विभागाने जारी केलेले पॅन कार्ड (PAN CARD)
- ८) वस्तु व सेवा कर (Service Tax) नोंदणी प्रमाणपत्र.
- ९) मागील तीन वर्षांचे आयकर प्रमाणपत्र
- १०) निविदेसोबत जोडलेले सर्व कागदपत्रे साक्षांकित तसेच निविदाकाराची सही, शिक्कासह असणे आवश्यक आहे.
- ११) काळ्या यादीत न टाकल्याबाबत/बंदी न घातल्याबाबत प्रमाणपत्र (सोबत दिलेल्या अर्जा प्रमाणे)
- १२) निविदे मधील सर्व अटी व शर्ती मान्य असल्याचे प्रमाणपत्र (सोबत नमुना)

वर नमूद केलेली सर्व कागदपत्रे वर दिलेल्या क्रमानेच सादर करण्यात यावी. तसेच तांत्रिक निविदा लखोटा मध्ये उपरोक्त नमूद केलेल्या कागदपत्रांच्या छायांकित साक्षांकित प्रती सादर करण्यात याव्यात, कंत्राटदाराने निविदा अर्जासोबत सदर प्रमाणपत्रे सादर न केल्यास, निविदा अर्ज निविदा प्रक्रियेतून बाद ठरविण्यात येईल. कागदपत्राच्या पुर्ततेबाबत अटी शिथिल करण्याचे अधिकार खरेदी समितीस राहतील.

सर्व प्रथम तांत्रिक निविदा उघडण्यात येईल. तांत्रिक निविदा उघडताना निविदाकार अथवा त्याचे प्राधिकृत केलेले प्रतिनिधींनी हजर राहणे आवश्यक आहे व त्यावेळेस त्यांनी प्रमाणपत्राच्या मूळ प्रती पडताळणीसाठी हजर ठेवणे आवश्यक आहे. जर निविदाकार तांत्रिक निविदेमध्ये नमूद केलेल्या बाबीची पुर्तता

करीत नसेल तर त्याची निविदा अपात्र ठरविण्यात येईल व सदर निविदाकारांची निविदा पुढील कार्यवाहीसाठी ग्राह्य धरण्यात येणार नाही. पात्र ठरणाऱ्या निविदाकारांचीच अर्थिक निविदा उघडण्यात येईल. आर्थिक निविदेमधील रक्कम तांत्रिक निविदेमध्ये नमूद करण्यात येऊ नये. जर तसे आढळल्यास संबंधित निविदाराची निविदा बाद ठरविण्यात येईल.

ब) आर्थिक निविदा:-

निविदेचे दर हे दरपत्रक (BOK) यामध्ये सर्व करासहीत नमूद करावेत. आर्थिक निविदेमध्ये निविदाकाराने नमूद केलेले दर निविदेमधील सर्व अटी व शर्तीची पूर्तता करीत असेल, तर पुढील कार्यवाहीसाठी निविदा ग्राह्य धरण्यात येईल. निविदा स्वीकारण्याचा अधिकार या कामासाठी नियुक्ती केलेल्या खरेदी समितीला असेल व कोणतेही कारण न देता एक किंवा सर्व निविदा नाकारण्याचा अधिकार सदर समितीला असेल.

कंत्राटदार/ठेकेदार/ कंपनी /संस्थेचे संपूर्ण नाव :-
 कंत्राटदार/ठेकेदार/ कंपनी /संस्थेचे संपूर्ण पत्ता :-
 कंत्राटदार/ठेकेदार/ कंपनी /संस्थेचा संपर्क दूरध्वनी :-
 कंत्राटदार/ठेकेदार/ कंपनी /संस्थेचा नोंदणी क्रमांक :-
 कंत्राटदार/ठेकेदार/ कंपनी /संस्थेचा सेवा कर क्रमांक :-

अ.क्र.	कार्यालयाचे नाव	आवश्यक असलेल्या वाहनचालक पदावरील कर्मचारी संख्या	मागणी केलेल्या वाहनचालक पदासाठी सेवा पुरविण्यासाठी कंत्राटदाराने मागणी केलेली रक्कम (प्रति महिना)/ प्रति व्यक्ती	सेवा कर	एकूण रक्कम (रुपये) (स्तंभ ४+५)	(एकूण २ वाहनचालक) सर्व करांसहित १२ महिन्याची एकूण रक्कम
१	२	३	४	५	६	७
१	धर्मादाय आयुक्त, महाराष्ट्र राज्य, मुंबई यांचे कार्यालय धर्मादाय आयुक्त भवन, २ रा मजला, सास्मिरा इमारत, सास्मिरा रोड, वरळी, मुंबई -३०	२				

वरील तक्त्यात अ.क्र. ४ ते ७ ह्या स्तंभातील माहिती कंत्राटदाराने भरावयाची आहे. आर्थिक निविदा कंत्राटदाराचे सही /शिक्यानिशी असावी.

Asses?

क) पात्र निविदाकाराने/पुरवठादाराने करावयाच्या कार्यवाहीबाबत :-

१. उदयोग, उर्जा व कामगार विभाग. शासन निर्णय क्र. भांखस-२०१४/प्र.क्र.८२/भाग III उदयोग -४, दिनांक ०१.१२.२०१६ मधील प्रकरण क्र. ४/अ.क्र.४.६ मधील तरतूदीनुसार निविदा मान्य झालेल्या कंत्राटदारास/ पुरवठादारास निकाल कळविल्यानंतर १५ दिवसांच्या आत सुरक्षा ठेव अनामत (Performance Security Deposit) रु. १०,०००/- (दहा हजार रुपये मात्र)चा मुख्यालयाच्या ठिकाणी प्रदेय असणारा राष्ट्रीयकृत बँकेचा धनाकर्ष (डिमांड ड्राफ्ट) धर्मादाय आयुक्त, महाराष्ट्र राज्य, मुंबई यांचे नावे द्यावी लागेल. विहित मुदतीत सुरक्षा ठेव अनामत जमा न केल्यास विहित नियमानुसार कार्यवाही करण्यात येईल. सहा. लेखा संचालक, मुख्यालय, मुंबई यांनी प्राप्त सुरक्षा ठेव रक्कम योग्य लेखाशीर्षाखाली जमा करावे.
२. पात्र कंत्राटदाराने /पुरवठादाराने कामाचे आदेश देण्यापुर्वी रुपये ५००/- चे मुद्रांक पेपर वर करारनामा करून दणे आवश्यक राहिल.
३. करारनामा केल्यानंतर कंत्राटदाराने दिलेल्या विहित मुदतीत आवश्यकतेप्रमाणे मनुष्यबळ पुरवठा न केल्यास विहित नियमानुसार विलंब आकार/दंड आकारला जाईल. सदर दंडाची वसुली प्रशासकीय सेवा आकार किंवा सुरक्षा ठेव अनामत रकमेतून करण्यांत येईल.
४. कंत्राटदाराकडून/पुरवठादाराकडून करारनाम्यातील कोणत्याही अटीचे उल्लंघन झाल्यास कामाचे आदेश रद्द करण्यात येतील व त्याला कोणतीही रक्कम प्रदेय राहणार नाही. जमा केलेल्या सुरक्षा ठेव अनामत रक्कम जप्त केली जाईल.
५. धर्मादाय आयुक्त, महाराष्ट्र राज्य, मुंबई यांना कोणत्याही वेळी कारण न दर्शविता निविदाकारास १ महिन्याची आगाऊ, नोटीस देवून करारनामा रद्द करण्याचा/संपुष्टात आणण्याचा अधिकार असेल.


बाहयंत्रणेमार्फत मनुष्यबळ (वाहनचालक) पुरविणाऱ्या संस्थांसाठी अटी व शर्ती

- १] कंत्राटदाराने कार्यालयाचे कामकाजासाठी नेमलेल्या कंत्राटी कामगारांना किमान वेतन कायद्यातील तरतुदीपेक्षा कमी वेतन अदा केल्याचे निदर्शनास आले, तर संबंधीत कंत्राटदारावर किमान वेतन कायद्यातील तरतुदीप्रमाणे कारवाई करण्यात येईल व त्याचे कंत्राट तात्काळ रद्द करून त्याचे नाव काळ्या यादीत टाकण्याची कारवाई करण्यात येईल, याची नोंद घ्यावी.
- २] कंत्राटदाराने कंत्राटी कामगारांना कामाचे वेतन व त्या अनुषंगीक इतर सर्व भत्ते रोख स्वरूपात अदा न करता संबंधीत कंत्राटी कामगाराच्या नावाने रेखांकित धनादेशाव्दारेच (Account Payee cross cheque) अदा करावेत.

- ३] कंत्राटदाराने कंत्राटी कामगाराला दिलेल्या धनादेशाची (Cheque) छायांकीत प्रत, सदर धनादेश स्विकारल्याची कंत्राटी कामगाराची स्वाक्षरी असलेले वेतन देयक ज्यावर सदर धनादेश क्रमांक लिहीलेला असेल, कंत्राटदाराने दरमहा संबंधित कार्यालयास सादर करावे लागतील. जोपर्यंत कंत्राटदार वरील कागदपत्रे सादर करणार नाहीत, तोपर्यंत त्या महिन्याचे कंत्राटदाराचे देयक अदा करण्यात येणार नाही.
- ४] कंत्राटाचा कालावधी कोणत्याही परिस्थितीत एक वर्षापेक्षा जास्त राहणार नाही.
- ५] आवश्यकता भासल्यास त्याचे ऐवजी दुसरा कामगार उपलब्ध करून देण्याची सर्वस्वी जबाबदारी कंत्राटदाराची असेल.
- ६] सुट्टीच्या दिवशी कंत्राटी कामगाराकडून काम करून घेतल्यास त्या दिवसाची बदली रजा देण्यात यावी. मात्र अशी बदली रजा देताना त्यादिवशी कार्यालयातील कामकाजाचा खोळंबा होवू नये म्हणून दुसऱ्या कामगाराची सोय करण्याची संपूर्ण जबाबदारी कंत्राटदाराची असेल.
- ७] शासकीय कामाचे वेळेनंतर कंत्राटी कामगारांना जास्तीचे शासकीय काम करावे लागल्यास त्यांना अतिकालीन भत्ता देणे कंत्राटदारास बंधनकारक असेल व सदर अतिकालीन भत्ता देण्याची सर्वस्वी जबाबदारी कंत्राटदाराची असेल.
- ८] वाहनचालक वेळेवर कार्यालयात उपस्थित न झाल्यास किंवा विना परवानगी गैरहजर राहिल्यास त्याचे त्या दिवसाचे वेतन अदा करण्यात येणार नाही. तसेच, वाहनचालक रजेवर असल्यास पर्यायी वाहनचालक पुरविणे बंधनकारक राहिल.
- ९] कंत्राटदाराने नेमलेल्या कंत्राटी कर्मचाऱ्यांना कार्यालयास हजर होताना व कार्यालय सोडताना बायोमेट्रीक प्रणालीवर अगर हजेरी पटावर त्यांची उपस्थिती नोंदविणे बंधनकारक असेल सदर नोंदणीसाठी होणारा संपूर्ण खर्च कंत्राटदाराने उचलावयाचा आहे.
- १०] कंत्राटदारास त्यांनी नेमलेल्या कंत्राटी वाहनचालक /कामगार यांना किमान वेतन अधिनियम १९४८ मधील तरतूदीनुसार वेतन, इतर सवलती व सेवा शर्ती लागू करणे बंधनकारक असेल.
- ११] ज्या कंपनीस / संस्थेस काम सोपविण्यात येईल त्यांनी त्या बाबतच्या अटी व शर्ती नुसार करार करणे आवश्यक राहिल.

بسم الله

- १२] कंपनी / संस्थेतर्फे काम करणाऱ्या कर्मचाऱ्यांच्या सेवेचे कोणतेही उत्तरदायीत्व शासनावर किंवा या कार्यालयावर राहणार नाही.
- १३] सदरील निविदेस शासनाकडून प्रशासकीय व वित्तीय मान्यता मिळाल्यानंतर ती अंमलात येईल.
- १४] कंत्राटदारामार्फत दिल्या जाणाऱ्या वरील सेवा/सुविधा इत्यादीबाबतच्या कार्यपध्दतीचा व कामाचा आढावा कार्यालयामार्फत वेळोवेळी घेण्यात येईल व वेळोवेळी दिलेल्या सूचनांचे काटेकोरपणे पालन करणे बंधनकारक राहिल.
- १५] कार्यालयास कंत्राटी पध्दतीवर पुरविण्यात येणाऱ्या सोई-सुविधा / काम यांचेसाठी जी कंत्राटी सेवा कंत्राटदारामार्फत उपलब्ध करून देण्यात येणार आहे. त्याअनुषंगाने लागू असणारे सर्व कर कंत्राटदाराने अदा करावेत.
- १६] कंत्राटदार संस्था/कंपनी यांनी कंत्राटी सेवा उपलब्ध करून देताना शासन निर्णय, विधि व न्याय विभाग, क्र. पदन २५१२/ प्र.क्र. १५७/का-१२ दि. २७.०१.२०१५ व शासन निर्णय, विधि व न्याय विभाग के.कंत्राटी २०१६/ प्र.क्र. १९४ / का-१२ दि. २३.०२.२०१७ मधील निदेशांचे काटेकोरपणे पालन करणे बंधनकारक आहे. सदर शासन निर्णय शासनाच्या www.maharashtra.gov.in या संकेतस्थळावर उपलब्ध आहे.
- १७] उपरोक्त कामासाठी कंत्राटदारामार्फत ज्यांना काम देण्यात येणार आहे. त्यांना नियमित कर्मचाऱ्यांप्रमाणे " नियम व अटी व शर्ती " लागू राहणार नाहीत. तसेच त्यांना नियमित कर्मचाऱ्यांप्रमाणे कोणतेही वेतन व भत्ते तथा अनुषंगिक लाभ अनुज्ञेय / लागू राहणार नाही. त्यांचा सेवा कालावधी किंवा कर्तव्य कालावधी व मानधनाबाबत हे कार्यालय कसल्याही प्रकारे जबाबदार राहणार नाही.
- १८] नियुक्ती प्राधिकाऱ्यांने सुचविलेली सर्व कामे तसेच आयत्यावेळी कामाचे स्वरूप बदलल्यास त्याप्रमाणे, कंत्राटदार संस्था / कंपनी यांनी कामे करून देणेचे त्यांचेवर बंधनकारक राहिल. त्याबाबत कोणतीही तक्रार ऐकून घेतली जाणार नाही.
- १९] कंत्राटदाराने कंत्राटी कामगार पुरविताना बाल कामगारांचा समावेश होणार नाही, याची दक्षता घ्यावी.



- २०] कंत्राटदारास कंत्राटी कामाचा मोबदला अदा करताना त्यातून नियमाप्रमाणे आयकर कापून घेणेत येईल.
- २१] कंत्राटी कामगारांनी कार्यालयात काम करताना त्यांच्या नजरेस ज्या काही बाबी येतील, त्या कार्यालयीन बाबी आहेत याची जाणीव ठेवून त्यासंबंधात आवश्यक ती गोपनीयता ठेवणे, तसेच न्यायालयीन कामकाजात कोणत्याही प्रकारचा हस्तक्षेप होणार नाही याची दक्षता घेणे, या बाबी कंत्राटदारावर बंधनकारक राहतील.
- २२] कंत्राटदारामार्फत नेमलेल्या कंत्राटी कामगारांकडून सरकारी मालमत्तेचे नुकसान झाल्याचे निदर्शनास आल्यास, नुकसान भरपाईची रक्कम कंत्राटदार यांना देय असलेल्या रक्कमेतून वसूल करणेत येईल.
- २३] केवळ निविदा भरली म्हणून कंत्राटावर हक्क सांगता येणार नाही.
- २४] कंत्राटदारास कंत्राटाचे संबंधात कोणत्याही प्रकारची आगाऊ रक्कम दिली जाणार नाही.
- २५] कंत्राटदारास पूर्वीचे कामाचा अनुभव असल्यास त्याने निविदेसोबत अनुभवाचे प्रमाणपत्र हजर करणे आवश्यक राहिल.
- २६] कंत्राटदाराने नियुक्त कामगारांना सामाजिक सुरक्षेतर्गत फायदे, तसेच. पी. एफ. आणि एम. पी. ॲक्ट, १९५२ अंतर्गत असलेले फायदे देणे बंधनकारक राहिल.
- २७] निविदा धारकास अस्तित्वात असलेल्या अनुषंगिक सर्व कायद्यांचे नियमांचे पालन करणे बंधनकारक राहिल.
- २८] सदरील कर्मचा-यांना अपघात झाल्यास खर्चाची पूर्तता करण्याची जबाबदारी कंत्राटदाराची राहिल. कर्मचाऱ्यांकडून कार्यालयास / इतरांस नुकसान झाल्यास खर्चाची पूर्तता करण्याची जबाबदारी कंत्राटदाराची राहिल.
- २९] नियुक्त केलेला कर्मचारी हा नेहमी स्वच्छ, निरोगी व विहित केलेल्या गणवेशात व छातीवर ओळखपत्र लावलेले असले पाहिजे यांची दक्षता कंत्राटदारास घ्यावी लागेल. नियुक्त केलेल्या कर्मचाऱ्यांची यादी आणि त्यांचा पूर्व इतिहास याबाबतची सर्व माहिती कार्यालयास पुरवावी लागेल. नियुक्त कर्मचाऱ्यास कोणतेही संसर्गजन्य रोग होणार नाहीत याची दक्षता संबंधित

—

- कंत्राटदाराने घ्यावी, तसेच वैद्यकिय अधिकाऱ्यांचे प्रमाणपत्र नियुक्ती वेळीस या कार्यालयाकडे सादर करावे.
- ३०] व्यसनाधीन गुन्हेगारांशी पार्श्वभूमी असणाऱ्या खाजगी कर्मचा-यास नियुक्ती देता येणार नाही. खाजगी कर्मचारी नियुक्ती पूर्वी अशा कर्मचा-यांची चारित्र्य पडताळणी प्रमाणपत्र तसेच महाराष्ट्राचा अधिवासी असल्याचे प्रमाणपत्र घेणे कंत्राटदारावर बंधनकारक राहिल. सदर उमेदवारांचे दोन्ही प्रमाणपत्रे नियुक्ती वेळी कार्यालयास सादर करावे.
- ३१] कंत्राटी कामगारांचे नैसर्गिक आपत्ती, अपघात, इजा/जखम इतर अनुचित घटना इत्यादी कारणास्तव कोणतेही नुकसान झाल्यास खर्चाची पूर्तता (नुकसान भरपाई) करण्याची जबाबदारी कंत्राटदाराची राहिल. धर्मादाय आयुक्त कार्यालयाची कोणतीही जबाबदारी राहणार नाही. तसेच कंत्राटी कर्मचाऱ्याकडून कार्यालयास/ इतरांस नुकसान झाल्यास खर्चाची पूर्तता करण्याची जबाबदारी कंत्राटदाराची राहिल.
- ३२] उमेदवार शासकीय कामकाजाच्या दृष्टीने काही अभिलेख हाताळत असताना, त्यांनी त्या अभिलेखाच्या गोपनीयतेबाबत काळजी घ्यावी. अशा प्रकारे गोपनीयतेबाबत कोणताही भंग केल्यास अथवा अभिलेखातील माहितीचा दुरुपयोग केल्याचे आढळून आल्यास उमेदवारास तात्काळ काढून टाकण्यात येईल व त्यांचेविरुद्ध कायदेशीर कारवाई करण्यात येईल.
- ३३] उमेदवाराला काढून टाकल्यानंतर त्याच्या ताब्यात असलेला सर्व शासकीय अभिलेख परत करणे त्यावर बंधनकारक असेल.
- ३४] करार कालावधीत उमेदवार कोणत्याही प्रकारचे खाजगी काम स्वीकारणार नाही. ज्यामुळे कामकाजावर विपरीत परिणाम होईल.
- ३५] करार कालावधीत उमेदवार त्यांचे कोणतेही अधिकार, कर्तव्य व जबाबदाऱ्या कोणत्याही तृतीय पक्षास हस्तांतरित /प्रत्यायोजित करणार नाही.
- ३६] करार कालावधीत, उमेदवाराच्या एखाद्या कृतीमुळे अथवा निष्क्रीयतेमुळे शासनास नुकसान झाल्यास, असे नुकसान उमेदवारांकडून भरपाई करण्यात येईल व उमेदवारास देय असलेल्या मेहनतान्यामधून नुकसान भरपाईची रक्कम वळती करण्यात येईल.


- ३७] करार कालावधीत, उमेदवाराची सचोटी संशयास्पद आढळून आल्यास अथवा कामकाजामध्ये निष्काळजीपणा दाखविल्यास अथवा करारातील अटी व शर्तीचा भंग केल्यास सदर करारनामा संपुष्टात येईल व उमेदवारास कोणतीही पूर्वसूचना न देता काढून टाकण्यात येईल.
- ३८] करारात वाढ करावयाचा निर्णय झाल्यास वेतन वाढविणेबाबत निर्णय घेऊन कराराची मुदत वाढविण्याचे सर्व अधिकार शासनास असतील.
- ३९] शासनाच्या धोरणामध्ये भविष्यात बदल झाल्यास, त्यानुसार याप्रकरणी कार्यवाही करण्यात येईल.
- ४०] कंत्राटदारास दरमहा कंत्राटीची रक्कम मागणी करण्यासाठी तीन प्रतीत देयक सादर करावे. सदर बाबत आस्थापना शाखेने प्रमाणित केल्यानंतर देयकाचे प्रदान करण्यात येईल. कार्यालयास अनुदान प्राप्त न झाल्यास किंवा इतर शासकीय कारणाने अपवादात्मक परिस्थितीत देयक प्रदान करण्यास चार /पाच महिने इतका कालावधी प्रलंबित राहण्याची शक्यता असल्यास अशावेळी ठेकेदाराने त्यांच्या कामगारांना वेतन वेळेवर देणे बंधनकारक राहिल.
- ४१] या कार्यालयातील इतर कामकाजाबाबत आस्थापना शाखेद्वारे वेळोवेळी देण्यात येणाऱ्या आदेशाचे पालन करावे लागेल. तसेच ठेकेदाराचे काम समाधानकारक नसल्यास ठेका/करार कोणत्याही स्तरावर रद्द करण्याचे अधिकार धर्मादाय आयुक्त यांना राहिल. तसेच त्यापुढील वर्षांचा दर करार मंजूर होईपर्यंत मुदतवाढ देण्यात येईल. सदर मुदतवाढीत पुर्वी ठरलेल्या दराप्रमाणेच काम करावे लागेल. मुदतवाढ देणे अथवा नाकारणे याबाबतचे सर्व अधिकार धर्मादाय आयुक्त, महाराष्ट्र राज्य, मुंबई यांनी राखून ठेवलेले आहेत.
- ४२] कायम स्वरुपी शासकीय नोकरीसाठी कार्यालयाकडे/शासनाकडे/न्यायालयाकडे दावा अथवा खटला करणार नाही अशा आशयाचे हमीपत्र सेवेत हजर होताना सादर करणे बंधनकारक.
- ४३] वाहनचालक उमेदवाराची कंत्राटी सेवा चालू ठेवण्याचे /संपुष्टात आणण्याचे सर्व अधिकार धर्मादाय आयुक्त, महाराष्ट्र राज्य, मुंबई यांचे स्वाधीन राहतील.
- ४४] वाहनचालकाच्या निष्काळजीपणामुळे वाहनाचे काही नुकसान झाल्यास संस्थेस तयांच्या दुरुस्तीचा खर्च करावा लागेल. तसेच दुदैवाने वाहनचालकास गंभीर स्वरुपात इजा झाल्यास त्याच्या वैद्यकीय खर्चाचे अथवा नुकसान भरपाईचे कोणतेही उत्तरदायित्व हे धर्मादाय आयुक्त कार्यालयाकडे राहणार नाही. त्याची पूरणतः जबाबदारी संबंधित संस्थेची राहिल.

- ४५] वाहनचालक उमेदवारास भौगोलिक (मुंबई शहर/उपनगर व बाहेरील जवळपासच्या जिल्हयाचे) ज्ञान असणे आवश्यक आहे.
- ४६] कोणतीही निविदा स्विकारण्याचा किंवा एखादी /सर्वच निविदा कारण न देता नाकारण्याचा हक्क धर्मादाय आयुक्त, महाराष्ट्र राज्य, मुंबई कार्यालयास राहिल.

वर नमूद अटी व शर्तीची पूर्तता करणाऱ्या संस्थाकडून निविदा/दरपत्रक मागविण्यात येत आहेत.

दिनांक :- /०२/२०२५

स्थळ :- मुंबई



(अमोघ श्या. कलोती)

धर्मादाय आयुक्त,
महाराष्ट्र राज्य, मुंबई.

अर्जाचा नमुना

कंत्राटी ही पदे बाह्यंत्रणेद्वारे भरणेकरीता निविदा देणेबाबतचा अर्ज

प्रति,
धर्मादाय आयुक्त,
महाराष्ट्र राज्य, मुंबई.

- १) कंत्राटदार /ठेकेदार/कंपनी/ संस्थेचे नांव :-
- २) कंत्राटदाराचा पत्रव्यवहाराचा पत्ता :-
- ३) कायमचा पत्ता :-
- ४) दुरध्वनी क्रमांक :-
- ५) ईमेल आयडी :-
- ६) महाराष्ट्र राज्याचे रहिवासी आहात का :-

७) कंत्राटदाराने अर्जासोबत खालीलप्रमाणे स्वप्रमाणित केलेल्या साक्षात्कृत प्रती जोडणे आवश्यक आहे.

अ.क्र.	तपशिल	होय/नाही
१)	तांत्रिक लिफाफा - निविदाकाराची सही, शिक्कासह.	
२)	निविदाकाराने (कंत्राटी) यांची सेवा केंद्र/राज्य शासन वा इतर अन्य आस्थापनांमध्ये पुरविली असल्यास याबाबतचे संबंधित कार्यालयाचे जारी केलेले कार्यदेश आणि कामाच्या दोन वर्षांच्या अनुभवाचे प्रमाणपत्र (अनुभवाची अट शिथिल करण्याचे अधिकार खरेदी समितीस राहतील).	
३)	कंपनीचे/संस्थेचे नोंदणी प्रमाणपत्र.	
४)	(Professional Tax) व्यवसाय कर प्रमाणपत्र,	
५)	ई.पी.एफ. (Employees Provident fund) नोंदणी प्रमाणपत्र	
६)	ESIC नोंदणी प्रमाणपत्र	
७)	आयकर विभागाने जारी केलेले पॅन कार्ड (PAN CARD)	

८)	वस्तु व सेवा कर (Service Tax) नोंदणी प्रमाणपत्र.	
९)	काळ्या यादीत न टाकल्याबाबत/बंदी न घातल्याबाबत प्रमाणपत्र (सोबत नमूना)	
१०)	निविदेतील सर्व अटी व शर्ती मान्य असल्याचे प्रमाणपत्र. (सोबत नमूना)	
११)	मागील तीन वर्षांचे आयकर प्रमाणपत्र	
१२)	निविदेसोबत जोडलेले सर्व कागदपत्रे साक्षांकित असणे आवश्यक आहे.	

मी, श्री/श्रीमती.-----, याद्वारे प्रतिज्ञापुर्वक असे जाहिर करतो/ करते की, मी आपल्या कार्यालयामार्फत दिनांक २३/०१/२०२५ रोजी प्रसिध्द झालेल्या निविदा क्र. ०१/२०२५ नुसार शिपाई ही पदे बाहययंत्रणेद्वारे भरणेबाबत अर्ज सादर करीत आहे. सदरहू अर्जासोबत तांत्रिक निविदेमध्ये नमूद वरील प्रमाणे साक्षांकित दस्तऐवज सादर करीत आहे.

ठिकाण :
दिनांक :

कंत्राटदाराची स्वाक्षरी
(दिनांकासह)

निविदेतील अटी व शर्ती मान्य असल्याचे प्रमाणपत्र

मी श्री/श्रीमती, या व्दारे प्रतिज्ञापुर्वक असे जाहिर करतो /करते की, मी आपल्या कार्यालयामार्फत दिनांक /०२/२०२५ रोजी प्रसिध्द झालेल्या निविदा क्र. ०२/२०२५ नुसार शिपाई ही पदे बाहययंत्रणेव्दारे भरणेबाबत अर्ज करीत आहे.

या निविदेतील अटी व शर्ती मला संपूर्णपणे मान्य आहेत. तसेच अटी व शर्तीबाबत माझी कोणतीही तक्रार नाही.

स्वाक्षरी

दिनांक :-
ठिकाण :-

संपुर्ण नांव :
संस्थेचा /कंपनीचा रबरी शिक्का पत्यासहित

काळया यादीत न टाकल्याबाबत / बंदी न घातल्याबाबत प्रमाणपत्र

मी / आम्ही श्री.

व श्री.

मालक / संचालक

(संस्थेचे नाव) शपथपूर्वक घोषित करतो की उक्त नमुद संस्था

वर्षापासून मनुष्यबळ

पुरवठ्याचे काम करत आहे. त्यानुसार मी/आम्ही असे स्वप्रमाणित करतो की, दरपत्रक / निविदा भरणेचे दिनांकास म्हणजेच दिनांक

रोजी मनुष्यबळ पुरविण्याचे काम समाधानकाररित्या पार न पडल्यामुळे

कोणत्याही केंद्र शासकीय, राज्य शासकीय अथवा निमशासकीय कार्यालयाने मेसर्स (संस्थेचे नाव) या संस्थेस

काळया यादीत टाकण्यात आलेले नाही अथवा संस्थेकडून मनुष्यबळ पुरवठ्याचे काम करून घेण्यास बंदी

घालण्यात आलेली नाही. तसेच

या संस्थेविरुद्ध मनुष्यबळ पुरवठ्याच्या कामाच्या

अनुबंधाने नारतामधील कोणत्याही न्यायालयात कोणताही चावा / खटला प्रलंबित नाही. तसेच आमचेविरुद्ध

कोणत्याही पोलीस स्थानकात गुन्हा दाखल नाही.

उपरोक्त प्रमाणे करण्यात आलेले निवेदन हे संपूर्णपणे सत्य आहे.

स्वाक्षरी

दिनांक :-

ठिकाण :-

संपूर्ण नाव :-

संस्थेचा / कंपनीचा रबरी शिबका पत्यासहित